

Pranuar Примено Received	28.09.2023			
Nj. org. Doc. E. D. Nr. Doc. No.	Numer Tari Date	Shtojce Prilozhje Attachment	Vlera Vrednost Value	



РЕПУБЛИКА СЕВЕРНА МАКЕДОНИЈА - РЕПУБЛИКА E MAQEDONISË SË VERIUT
РЕПУБЛИКА СЕВЕРНА МАКЕДОНИЈА
АГЕНЦИЈА ЗА КВАЛИТЕТ ВО ВИСОКОТО ОБРАЗОВАНИЕ
ОДБОР ЗА АКРЕДИТАЦИЈА НА ВИСОКОТО ОБРАЗОВАНИЕ
Ep.-Nr. 08-1258/6

REPUBLIKA E MAQEDONISË SË VERIUT
AGJENCIA PER CILIESHNE ARSIMIN E LARTE
BORDI PER AKREDITIM T ARSIMIT TE LARTE

25. 09. 20 23 год.-viti

Врз основа на член 48 став (2) точка 6, член 145 став (2) и член 227 од Законот за високото образование* („Службен весник на Република Македонија” бр. 82/18 и „Службен весник на Република Северна Македонија” бр.178/21), Одборот за акредитација на високото образование на Република Северна Македонија, на својата 61 седница одржана на 30.06.2023 година, донесе

РЕШЕНИЕ

за акредитација на студиската програма „Меѓународно право“, од трет циклус на академски студии - докторски студии (180 ЕКТС) на англиски јазик, на Правен факултет при Универзитет на Југоисточна Европа Тетово

1. Се акредитира студиската програма „Меѓународно право“, од трет циклус на академски студии - докторски студии (180 ЕКТС) на англиски јазик, на Правен факултет при Универзитет на Југоисточна Европа Тетово, согласно Законот за високо образование* („Службен весник на Република Македонија“ бр.82/18), Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11) и Класификацијата на научно-истражувачки подрачја, полиња и области според Меѓународната фраскатијева класификација (дадена како Прилог 1 на наведената Уредба).

2. Акредитација за студиската програма од точка 1 на ова решение е за период од пет студиски години, почнувајќи од студиската 2023/2024 година.

3. По завршување на студиите на студиската програма од точка 1 од ова решение, студентот се стекнува со 180 ЕКТС кредити и се стекнува со академски назив: Доктор по правни науки, насока Меѓународно право /во меѓународен промет академски назив: Doctor of Legal Sciences, field: International Law

Научно - истражувачко подрачје: 5 Општествени науки; Научно – истражувачко поле: 508 Правни науки; Научно – истражувачка област: 50806 Меѓународно јавно право, 50807 Меѓународно приватно право.

4. Акредитирани ментори за докторски студии на студиската програма се: Проф. д-р Аднан Јашари, проф. д-р Јетон Шасивари, проф. д-р Сами Мемети.

5. Менторот на докторски студии од точка 1 на ова решение може истовремено да биде ментор на најмногу три докторанти кои кај него ќе се обучуваат за научна работа и за изработка на докторски труд.

6. Ова решение е конечно и влегува во сила со денот на донесувањето.

Образложение

По предходно донесената Одлука бр. 08-4328/5 од 13.12.2022 година од страна Сенатот на универзитетот, за усвојување на студиската програма „Меѓународно право“, трет циклус на академски студии - докторски студии (180 ЕКТС) на англиски јазик, на Правен факултет при Универзитет на Југоисточна Европа Тетово, до Агенцијата за квалитет во високото образование, односно до Одборот за акредитација на високото образование, достави барање со нивен бр.03-4328/7 од 14.12.2022 година (наш бр. 08 - 1258/1 од 15.12.2022 година) за прифаќање на елаборат, односно за акредитација на предметната студиска програма.

Одборот за акредитација на високото образование, на 49-та седницата одржана на 23.12.2022 година, формира стручна комисија за разгледување на барањето за акредитација со придружната документација и подготвување на извештај по однос на барањето и документацијата.

Врз основа на позитивната оценка содржана во извештајот на стручната комисија, бр.08 - 1258/3 од 28.07.2023 година, согласно Законот за високо образование*, Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11) и Класификацијата на научно-истражувачки подрачја, полиња и области според Меѓународната фраскатијева класификација и Правилникот за организацијата, работата, начинот на одлучување, методологијата за акредитација и евалуација, стандардите за акредитација и евалуација, како и други прашања во врска со работата на Одборот за акредитација и евалуација на високото образование („Службен весник на Република Македонија“ бр.151/12), Одборот за акредитација на високото образование, на својата 61-та седница одржана на 30.06.2023 година, одлучи како во диспозитивот на ова решение.

Правна поука: Решението за акредитација на студиска програма е конечно и против него може да се поднесе тужба до Управниот суд.

Претседател на Одборот за акредитација на високото образование
Проф. д-р Татјана Стојаноска Иванова

Татјана Стојаноска Иванова

